

**Татарстан Республикасы Зәй муниципаль районы
Сармаш-Баш авыл жирлеге Советы**

КАРАР

02.11.2021 ел

№ 35

Инициатив проектлар түрүнде

«Россия Федерациясендә жирле үзидарә оештыруның гомуми принциплары түрүнде» 2003 елның 06 октябрендәге 131-ФЗ номерлы Федераль законның 26.1 нәм 56.1 статьялары нигезендә, Зәй муниципаль районы Сармаш-Баш авыл жирлеге Уставына таянып, Татарстан Республикасы Зәй муниципаль районы Сармаш-Баш авыл жирлеге Советы

КАРАР ИТТЕ:

1. Инициатив проектларны тәкъдим итү, карауга керту, карау, шулай ук аларны конкурс нигезендә сайлап алуны үткәру тәртибен күшүмтә нигезендә расларга.

2. Инициатив проектларны конкурс нигезендә сайлап алуны үткәру комиссиясе составына керту өчен Зәй муниципаль районы Башкарма комитетына түбәндәгеләрне тәкъдим итәргә:

- Зәй муниципаль районы Сармаш-Баш авыл жирлеге башлыгы урынбасарын;
- законлылык нәм хокук тәртибе буенча дайми комиссия рәисен;
- төзекләндерү һәм экология буенча дайми комиссия рәисен.

3. Әлеге каарны авыл жирлегенең мәгълүмат стендларында, Зәй муниципаль районы рәсми сайтының «Авыл жирлекләре» бүлегендә һәм Татарстан Республикасы хокукый мәгълүматының рәсми порталында (PRAVO.TATARSTAN.RU) урнаштырырга.

4. Әлеге каарның үтәлешен контролъдә тотуны үз жаваплылыгымда калдырам.

Совет Рәисе



Р.М.Фәсхетдинов

Зэй муниципаль районның
Сармаш-Баш авыл жирлеге
Советының
02.11.2021 елның
35 номерлы карарына
кушымта.

Инициатив проектларны тәкъдим итү, карауга керту, карау, шулай ук аларны конкурс нигезендә сайлап алуны уздыру тәртибе

1. Гомуми нигезләмәләр

1.1 Әлеге Тәртип Татарстан Республикасының Зэй муниципаль районның «Сармаш-Баш авыл жирлеге» муниципаль берәмлекендә инициатив проектларны тәкъдим итү, карауга керту, карау, шулай ук аларны конкурс нигезендә сайлап алуны уздыру процедурасын билгели.

Инициатив проектларны карау, шулай ук аларны конкурс нигезендә сайлап алуны уздыру буенча вәкаләтле орган булышп Зэй муниципаль районның Сармаш-Баш авыл жирлеге Башкарма комитеты тора.

1.2 2. Әгәр Татарстан Республикасы Законында һәм (яисә) башка норматив хокукий актында башкасы каралмаган булса, Татарстан Республикасы бюджетыннан бюджетара трансферлар исәбенә финанс ярдәме алу өчен тәкъдим ителә торган инициатив проектларны тәкъдим итү, карауга керту, фикер алышу, карау, шулай ук аларны конкурс нигезендә сайлап алуга бәйле мәнәсәбәтләргә карата әлеге Тәртип нигезләмәләре кулланылмый.

1.3 Инициатив проектларны гамәлгә ашыру түбәндәге территорияләр чикләрендә гамәлгә ашырылырга мөмкин:

- күпфатирлы торак йорт;
- күпфатирлы һәм (яисә) торак йортлар төркеме (шул исәптән урам яисә планлаштыру структурасының башка элементы);
 - торак микрорайон (квартал);
 - торак микрорайоннар (кварталлар) төркеме;
 - торак пункт;
 - торак пунктлар төркеме;
 - жирлек;
 - жирлекләр төркеме;
 - гомуми файдаланудагы жир кишәрлекләрендә.

1.4 Жирле әһәмияттәге аерым мәсьәләләрне (жирле үзидарә органнарына бирелгән башка мәсьәләләрне) хәл итү һәм (яисә) аерым муниципаль программаларның ҹараларын үтәү буенча инициативалы проектларны гамәлгә ашыру максатларында башкарма комитетның муниципаль хокукий акты белән муниципаль берәмлек территориясен өлешләргә (округларга) бүлү каралырга мөмкин. Күрсәтелгән очракта инициатив проектлар муниципаль

берәмлек территориясенең (округының) тиешле өлеше чикләрендә курсәтелә, тикшерелә һәм гамәлгә ашырыла.

2. Инициатив проектларны тәкъдим итү һәм карауга керту

2.1 Инициатив проектлар «Россия Федерациясендә жирле үзидарә оештыруның гомуми принциплары турында» 2003 елның 06 октябрендәге 131-ФЗ номерлы Федераль законның 26.1 маддәсе таләпләре нигезендә кертелә.

2.2 Инициатив проектны керту инициативасы белән уналты яшькә житкән һәм тиешле муниципаль берәмлек территориясендә яшәүче кимендә ун гражданнан торган инициатив төркем, территориаль ижтимагый үзидарә органнары (алга таба - ТИҮ), авыл торак пунктының старостасы, шулай ук муниципаль берәмлек территориясендә үз эшчәнлеген гамәлгә ашыручы шәхси эшмәкәрләр, юридик затлар, ижтимагый оешмалар (алга таба - проект инициаторлары, конкурс нигезендә сайлап алуда катнашучылар) чыгарга хокуклы.

2.3 Инициатив проект аны Башкарма комитетка керткәнче гражданнар жыелышында яисә конференциясендә, шул исәптән территориаль ижтимагый үзидарәне гамәлгә ашыру мәсьәләләре буенча гражданнар жыелышында яисә конференциясендә, инициатив проект турында фикер алышу, аның муниципаль берәмлек халкы яисә аның өлеше мәнфәгатьләренә туры килүен, инициатив проектны гамәлгә ашыруның максатка ярашлылыгын билгеләү, шулай ук инициатив проектны хуплау турында гражданнар жыелышы яисә конференциясе тарафыннан карар кабул ителү максатларында каралырга тиеш. Шул ук вакытта гражданнарның бер жыелышында яисә бер конференциясендә берничә инициатив проект каралырга мөмкин.

Сармаш-Баш авыл жирлеге Советы карары белән инициативалы проектка ярдәм итү мәсьәләсе буенча гражданнарның фикерен ачыклау шулай ук гражданнарны сораштыру, аларның имзаларын жыюю юлы белән каралырга мөмкин.

Инициатив проектны Башкарма комитетка керткәндә проектның инициаторлары аңа инициатив проектның муниципаль берәмлек яисә аның өлеше халкы тарафыннан хуплануын раслый торган гражданнар жыелышы яисә конференциясе беркетмәсен, гражданнарны сораштыру нәтиҗәләре һәм (яисә) имзалар көгазыләрен теркиләр.

2.4 Инициатив проектны Башкарма комитетка керту турында мәгълүмат инициатив проектны Башкарма комитетка керткән көннән алып өч эш көне эчендә Зәй муниципаль районның рәсми сайтында урнаштырылырга (халыкка житкерелергә) тиеш.

Бер үк вакытта гражданнарга инициатив проект буенча муниципаль берәмлекнең Башкарма комитетына, аларны тәкъдим итү вакытын курсәтеп, үзләренең искәрмәләрен һәм тәкъдимнәрен тапшыру мөмкинлеге турында хәбәр ителә (биш көн эчендә). Үз искәрмәләрен һәм тәкъдимнәрен жибәрергә уналты яшькә житкән муниципаль берәмлек халкы хокуклы.

3. Инициатив проектларны карау

3.1 Инициатив проектны керту проект инициаторы (инициатив төркем вэкиле) тарафыннан Башкарма комитетка инициатив проектның муниципаль берэмлек яисэ аның өлеше халкы тарафыннан хуплануын раслый торган гражданнар жыелышы яисэ конференциясе беркетмәсен, гражданнарны сораштыру нәтижәләрен һәм (яисэ) имзалар кәгазыләрен жибәрү юлы белән гамәлгә ашырыла.

3.2 Инициатив проект аны керткән көннән соң 30 көн эчендә Башкарма комитет тарафыннан каралырга тиеш. Инициатив проектларны карау әлеге Тәртипнең 5 бүлеге нигезендә төзелә торган инициатив проектларны конкурс нигезендә сайлап алуны үткәрү комиссиясе (алга таба - комиссия) тарафыннан гамәлгә ашырыла. Инициатив проектны карау нәтижәләре буенча комиссия Башкарма комитет житәкчесенә әлеге Тәртипнең 3.3 пунктында күрсәтелгән түбәндәге карапларның берсен кабул итәргә тәкъдим итә.

3.3 Инициатив проектны карау нәтижәләре буенча түбәндәге карапларның берсе кабул ителә:

- 1) инициатив проектны хупларга һәм аның өстендей эшләүне муниципаль берэмлек бюджеты турындагы карап белән каралган бюджет ассигнованиеләре чикләрендә муниципаль берэмлек бюджеты проектын төзү һәм карау тәртибенә (муниципаль берэмлек бюджеты турындагы карапга үзгәрешләр керту) ярашлы һәм (яисэ) тиешле максатларга һәм (яисэ) туры китереп дәвам итәргә;
- 2) инициатив проектны хуплаудан баш тартырга һәм инициатив проектны хуплаудан баш тарту сәбәпләрен күрсәтеп, аны проект инициаторларына кире кайтарырга.

3.4 Инициатив проектны хуплаудан баш тарту турындагы карап түбәндәге очракларның берсендә кабул ителә:

- 1) инициатив проектны кертуңең һәм аны карауның билгеләнгән тәртибен үтәмәү;
 - 2) инициатив проектның федераль законнар һәм Россия Федерациясенең башка норматив хокукий актлары таләпләренә, Россия Федерациясе субъекты законнарына һәм башка норматив хокукий актларга, муниципаль берэмлек Уставына туры килмәве;
 - 3) жирле үзидарә органнарының тиешле вәкаләтләре һәм хокуклары булмаганлыктан, инициатив проектны гамәлгә ашыру мөмкин булмау;
 - 4) инициатив проектны гамәлгә ашыру өчен кирәkle чаралар куләмендә чыганагы инициатив түләүләр булмаган муниципаль берэмлекнең бюджет чаралары булмау;
 - 5) инициатив проектта тасвирланган проблеманы нәтижәлерәк хәл итү мөмкинлеге булу;
 - 6) инициатив проектны конкурс буенча сайлап алуны узмаган дип тану.
- 3.5 Башкарма комитет, әлеге Тәртипнең 3.4 пунктын 5 пунктчасында каралган очракта, проект инициаторларына бергәләп инициатив проектны эшләп бетерергә тәкъдим итәргә хокуклы, шулай ук аны үз компетенцияләре

нигезендә башка муниципаль берәмлекнең яисә дәүләт органының жирле үзидарे органы каравына тәкъдим итәргә тиеш.

3.6 Башкарма комитетка берничә, шул исәптән эчтәлеге буенча шундай ук өстенлекле проблемалар тасвирланган, инициатив проект көртөлгән очракта Башкарма комитет әлеге Тәртипкә күшүмтада күрсәтелгән бәяләү критерийлары нигезендә инициатив проектларны бәяләү юлы белән конкурс нигезендә сайлап алуны уздыра.

3.7 Инициатив проектны карау, инициатив проектны гамәлгә ашыру барышы, шул исәптән акчаларны куллану, аны гамәлгә ашыруда кызыксынучы затларның мәлкәти һәм (яисә) хезмәт белән катнашуы турында мәгълумат Зәй муниципаль районның рәсми сайтында бастырып чыгарылырга (халыкка житкерелергә) тиеш. Инициатив проектны гамәлгә ашыру йомгаклары турында башкарма комитетның хисабы инициатив проектны гамәлгә ашыру тәмамланган көннән соң 30 календарь көн эчендә Зәй муниципаль районның рәсми сайтында урнаштырылырга (халыкка житкерелергә) тиеш.

4. Инициатив проектларны конкурс нигезендә сайлап алуны оештыру һәм уздыру

4.1. Башкарма комитет инициативасы белән алга таба аларны конкурс нигезендә сайлап алу максатыннан инициатив проектларны кабул итү игълан итепергә мөмкин. Конкурста сайлап алуны оештыру һәм уздыру өчен Башкарма комитет (алга таба - конкурс нигезендә сайлап алуны оештыручы):

- 4.1.1. конкурс нигезендә сайлап алуны үткәрүнен датасын билгели;
- 4.1.2. конкурс нигезендә сайлап алуны үткәрү турында хәбәрнамә әзерли һәм аны Зәй муниципаль районның рәсми сайтына урнаштыра.

Конкурста сайлап алу үткәрелү турында хәбәрнамәдә конкурс нигезендә сайлап алуда катнашу өчен кирәклө документларны кабул итүнен адресы, датасы, башлану һәм тәмамлану вакыты күрсәтелергә тиеш;

- 4.1.3. кергән инициатив проектларны, шулай ук аларга теркәлгән документларны һәм материалларны кабул итүне, исәпкә алуны һәм саклауны тәэмин итә;

- 4.1.4. комиссия эшчәнлеген техник яктан тәэмин итүне гамәлгә ашыра;

- 4.1.5. инициатив проектларны кабул итү тәмамланганнан соң 5 эш көннән дә соңга калмыйча комиссия утырышын оештыра;

- 4.1.6. конкурс нигезендә сайлап алу нәтижәләрен конкурста катнашучыларга хәбәр итә.

4.2. Конкурста сайлап алуда катнашу өчен конкурста сайлап алуны оештыручыга хәбәрдә күрсәтелгән срокта түбәндәгә документлар җибәрелә:

- 4.2.1. инициатив проект;

- 4.2.2. инициатив проектның муниципаль берәмлек халкы яисә аның өлеше тарафыннан хуплануын раслый торган гражданнар жыелышы яисә конференциясе беркетмәсе, гражданнарны сораштыру нәтижәләре һәм (яисә) имзалар кәгазьләре;

4.2.3. проект инициаторлары яисә инициатив төркем вәкилләре (вәкилләре) тарафыннан имзаланган инициатив проектны гамәлгә ашыруда гарантияле хатлар рәвешендә финанс белән тәэммин итү, мөлкәт һәм (яисә) хезмәт катнашуы буенча йөкләмәләрне раслаучы документларның күчермәләре;

4.2.4. инициатив проектны гамәлгә ашыру кысаларында эшләр башкару каралган объектның һәм (яисә) инициатив проектны гамәлгә ашыру кысаларында сатып алуга планлаштырыла торган объектның агымдагы торышының төсле фоторәсемнәре;

4.2.5. әгәр инициатив проект товарлар сатып алуга, хезмәтләр курсәтугә юнәлтелгән булса, инициатив проектның бәясен раслый торган товарлар сатып алуга/хезмәтләр курсәтугә чыгымнар сметасы, яисә инициатив проект эшләрне башкаруга юнәлтелгән булса, инициатив проектның бәясен раслый торган локаль смета исәбе.

4.3. Әлеге Тәртипнен 4.2 пунктында курсәтелгән документлар кәгазь һәм электрон чыганакта тапшырыла торган документларның исемлеген теркәп бирелә.

4.4. Конкурста сайлап алуга тәкъдим ителгән инициатив проект тубәндәге таләпләргә туры килергә тиеш:

4.4.1. инициатив проект жирле әһәмияттәге мәсьәләләр кысаларында конкрет проблеманы яисә муниципаль берәмlek территориясе чикләрендә жирле үзидарә органдарына бирелгән башка мәсьәләләрне хәл итүгә юнәлдерелергә;

4.4.2. инициатив проект жир эшләрен башкаруга, объектларның техник паспортларын, объектларны энергетик тикшеру паспортларын, жылылык, су белән тәэммин итү һәм су чыгару схемаларын әзерләүгә, скважиналарның санитар саклау зоналарын билгеләүгә, проект-смета документларын әзерләүгә юнәлдерелгән чараларны үз эченә алмаска тиеш.

4.5. Әлеге Тәртипнен 4.2 пунктында курсәтелгән документлар һәр инициатив проектка тапшырыла.

4.6. Конкурста сайлап алуда катнашучылар конкурс нигезендә сайлап алуны үткәрүгә кадәр инициатив проектны кире алырга һәм конкурста сайлап алуда катнашудан баш тартырга хокуклы, бу хакта оештыручыларга язмача рәвештә хәбәр ителә.

4.7. Конкурста сайлап алуда катнашу өчен тәкъдим ителгән инициатив проект, аны тапшыруның датасын һәм вакытын курсәтеп, махсус журналда теркәлергә тиеш. Тапшырылган документлар исемлеге күчермәсенә теркәлү номерын курсәтеп, конкурс нигезендә сайлап алуда катнашу өчен инициатив проектны бирү көне һәм вакыты турында тамга салына.

4.8. Комиссия әлеге Тәртипнен 4.2 пункты нигезендә тапшырылган документларны тулылығына, әлеге Тәртипнен 4.2-4.5 пунктларында курсәтелгән таләпләрнен үтәлүенә тикшерә, инициатив проектларны әлеге Тәртипкә күшүмтада курсәтелгән инициатив проектларны бәяләү критерийлары нигезендә бәяли, һәм документлар кабул итү тәмамланган көннән соң 10 эш көне эчендә конкурс нигезендә сайлап алу нәтижәләре турында карап кабул итә.

4.9. Инициатив проектларны бәяләү нәтижәләре буенча иң күп балл жыйган инициатив проектлар конкурс нигезендә сайлап алуда жинүчеләр дип таныла. Бәяләү нәтижәләре буенча бер призлы урынга бер үк санда баллар жыйган берничә инициатив проект дәгъва кылса, махсус журналда иртәрәк срок белән теркәлгән инициатив проект өстенлеккә ия була.

4.10. Конкурста сайлап алу нәтижәләрен исәпкә алыш, Башкарма комитет әлеге Тәртипнең 3.3 пункты нигезендә карар кабул итә.

5. Комиссия һәм аның эш тәртибе

5.1. Инициатив проектларны конкурс нигезендә сайлап алу комиссия тарафыннан башкарыла. Комиссия составы Башкарма комитет тарафыннан раслана. Мондый чакта комиссия әгъзаларының гомуми санының яртысы жирле үзидарәнең вәкиллекле органы тәкъдимнәре нигезендә билгеләнә.

5.2 Комиссия муниципаль берәмлектә инициатив проектларны карау һәм (яисә) конкурс нигезендә сайлап алуны уздыру өчен төзелгән коллегиаль орган булып тора. Комиссия составына комиссия рәисе, комиссия рәисе урынбасары, комиссия секретаре һәм комиссия әгъзалары керә. Күрсәтелгән затларның һәркайсы бер тавышка ия.

5.3 Комиссия эшенә тавыш бирү хокукуыннан башка бәйсез эксперtlар жәлеп итегергә мөмкин.

5.4. Комиссия түбәндәге функцияләрне башкара:

5.4.1. әлеге Тәртипнең 4.8 пунктында күрсәтелгән вәкаләтләрне гамәлгә ашыра;

5.4.2. инициатив проектларның әлеге Тәртиптә билгеләнгән таләпләргә туры килүен тикшерә;

5.4.3 әлеге Тәртипкә күшымтада күрсәтелгән инициатив проектларны бәяләү критерийлары нигезендә инициатив проектларны карый һәм бәяли;

5.4.4. инициатив проектларны карау һәм бәяләү нәтижәләре турында карар кабул итә.

5.5. Комиссия утырышта аның әгъзаларының расланган составының яртысыннан артыгы катнашса, караплар кабул итәргә хокуклы.

5.6. Комиссия караплары комиссия составына керүче затларның утырышта катнашучыларының гади күпчелек тавышы белән кабул ителә. Тавышлар тигезләнгән очракта, утырышта рәислек итүченең яисә комиссия рәисе булмаган чорда аның вазыйфаларын башкаручы комиссия рәисе урынбасары тавышы хәлиткеч булып тора.

5.7. Комиссия рәисе комиссия эшен оештыра, аның эшчәнлегенә житәкчелек итә, комиссиянең чираттагы утырышының көн тәртибен формалаштыра, комиссия әгъзаларына йөкләмәләр бирә, комиссия утырышларында рәислек итә.

Комиссия рәисе урынбасары вакытлыча булмаган очракта комиссия рәисе вазыйфаларын башкара. Комиссия секретаре комиссия әгъзалары, комиссия утырышына чакырылган проектлар инициаторлары һәм башка затларга

комиссия утырышы турында хәбәр итә, комиссия эшләрен башкаруны оештыра hәм алып бара.

5.8. Комиссия утырышлары күзгә-күз (очный) формада уздырыла. Муниципаль берәмлек территориясендә югары әзерлек режимы, гадәттән тыш хәл режимы, чикләү чаралары (карантин), гадәттән тыш яисә хәрби хәл режимы гамәлдә булган чорда яисә башка гадәттән тыш хәлләр килеп чыкканда комиссия утырышлары заманча мәгълумат-телекоммуникация технологияләрен куллану юлы белән дистанцион рәвештә үткәрелегә мөмкин.

Комиссия утырышында кабул ителә торган каарлар беркетмә белән рәсмиләштерелә, беркетмәгә комиссия утырышында рәислек итүче hәм комиссия утырышында катнашучы барлык әгъзалар тарафыннан комиссия утырыши уздырылган көннән соң 3 эш көне эчендә имза салына.

Беркетмә Зәй муниципаль районының рәсми сайтында аңа имза салынган көннән соң 3 эш көне эчендә урнаштырыла.

6. Инициатив проектны гамәлгә ашыру

6.1. Инициатив проектны гамәлгә ашыру турында Башкарма комитет каарчыгара.

6.2. Инициатив проектны гамәлгә ашыру турында каарда түбәндәгеләр булырга тиеш:

- 1) инициатив проектны гамәлгә ашыру нәтижәсендә (аның адресын яисә урнашу урынын күрсәтеп) төзелергә тиешле объект исеме яисә инициатив проектны гамәлгә ашыруга юнәлтелгән чара исеме;
- 2) муниципаль берәмлек бюджеты акчаларын тоту (төзү, реконструкцияләү, сатып алу, чара (чаралар) үткәрү, башкасы);
- 3) инициатив проектны гамәлгә ашыруга бүләп бирелә торган муниципаль берәмлек бюджеты акчаларын баш бүлүченең исеме;
- 4) объектны файдалануга тапшыру (сатып алу), чараны (чараларны) гамәлгә ашыру срокы;
- 5) инициатив түләүләр күләме бүленгән объектның фаразланган (чик) бәясе яисә чараны (чараларны) уздыруга акчаның иң чик күләме;
- 6) инициатив түләүләр күләмен күрсәтеп, объектның күздә тотыла торган (иң чик) бәясен яисә чараны (чараларны) уздыруга акчаларның иң чик күләмен елларга бүлү.
- 7) инициатив проектны гамәлгә ашыруда кызыксынган затларның финанс, мөлкәт hәм (яисә) хезмәт белән катнашуы турында белешмәләр.

Инициатив проектларны тәкъдим итү, карауга керту, карау, шулай ук аларны конкурс нигезендә сайлап алуны уздыру тәртибенә күшүмтә

Инициатив проектларны бәяләү критерийлары

№ п/п	Критерийның исеме	Критерий буенча баллар
1	Проблеманың актуальлеге (кисkenлеге)	
	бик югары - проблема халық тарафыннан хәлиткеч буларак бәяләнә, проблеманы хәл итү халыкның тормышын тәэмин итү һәм саклап калу өчен кирәк.	10
	югары – проблема халық тарафыннан зур әһәмияткә ия дип бәяләнә, аны хәл итмәү тормыш сыйфатына тискәре йогынты ясаячак	7
	уртача - проблема халық тарафыннан актуаль дип бәяләнә, аны хәл итү тормыш сыйфатын яхшыртуга китерергә мөмкин	4
2	Проектны гамәлгә ашыруга комплекслы якын килү:	
	әйе	10
	юк	0
3	Халыкның аз тәэмин ителгән төркемнәре өчен инициативалы проектның адаптивлыйғы:	
	әйе	10
	юк	0
4	Инициатив проектны хуплаган гражданнар саны:	
	500 кешедән артык	10
	250 дән 500 кешегә кадәр	7
	50 дән 250 кешегә кадәр	5
	50гә кадәр кеше	3

5	Инициатив проект нәтижәләрен тоту (аларга ярдәм итү) максатларында алдагы чорларда бюджет чыгымнарын гамәлгә ашыру зарурлығы	юк	10
		әйе	0
6	Оригинальлеге, креативлығы	әйе	10
		юк	0
7	Инновацион технологияләрне, яңа техник чишелешләрне куллану	әйе	10
		юк	0
8	Заявкада презентация материаллары, дизайн-проект булуы	әйе	10
		юк	0
9	Жәмәгатьчелекнең инициатив проектны әзерләүдә һәм гамәлгә ашыруда катнашуы		
9.1	Инициатив проектның гомуми бәясеннән инициатив түләүләр өлеше		
	инициатив проектның гомуми бәясенең 20 % ыннан		10
	инициатив проектның гомуми бәясенең 15 % ыннан 20 % ына кадәр		8
	инициатив проектның гомуми бәясенең 10 % ыннан 15 % ына кадәр		5
	инициатив проектның гомуми бәясенең 0 % ыннан 10 % ына кадәр		1
9.2	Инициатив проектны гамәлгә ашыруда мөлкәти һәм (яисә) хезмәт катнашуы		
	әйе		5
	юк		0